

میر کی شاعری میں تصور انسانیت

Teaching Lecture

| | | |
|--------------------|---|--|
| Subject | : | Urdu |
| Class | : | B.A. (Hons.) I |
| Topic | : | Meer Ki Shaeri Main Tasawwor e Insaniyat |
| Author | : | Dr. Fatahullah Quadri |
| Lecture Series No. | : | 39 |

میر انسان اور انسانیت کا ایک واضح تصور رکھتے ہیں۔ وہ انسان کی عظمت اور اس کے وقار کے علمبردار ہیں۔ ان کے یہاں تصور انسانیت کی کوئی فلسفیانہ اساس نہیں تھی بلکہ ہمدردی، رواداری، یگانہ اور جذبہ انسان دوستی پر منحصر تھا۔ نفاق اور تعصب اس راہ میں سب سے بڑی رکاوٹیں ہیں جن سے دامن بچا کر انسان انسانیت کے صحیح منصب پر پہنچ سکتا ہے۔ میر کے دور میں تصوف کا بول بالا تھا اور ذات گزینی پر زیادہ زور دیا جاتا ہے، اس طرح میر کے یہاں بھی انسانیت کا تصور وہی ہے جو ہمارے صوفی شعراء کے یہاں نظر آتا ہے۔ انسانیت اور انسان دوستی ہماری شاعری کا ایک اہم موضوع رہا ہے۔ لغت میں انسانیت کے معنی انسان ہونا، آراستگی بہ خصائل انسانی یا مروت، اخلاق، مہنسااری کے ہیں۔ یہ اصطلاح ایک خاص فلسفیانہ تصور کی بھی نمائندگی کرتی ہے۔ ڈاکٹر عابد حسین لکھتے ہیں:

”جسے ہم اردو میں انسانیت کہہ سکتے ہیں انگریزی میں دو معنوں میں استعمال ہوتا ہے۔ ایک عام معنی میں ایک خاص معنی میں۔ عام معنی میں یہ ہمہ گیر انسانی ہمدردی اور نوع انسانیت کی محبت سے عبارت ہے اور خاص معنوں میں یہ ایک فلسفیانہ تصور ہے جس کی رو سے انسان عام فطرت کی قوتوں کے ہاتھوں میں ایک کھلونا ہے۔ نہ فوق فطرت قوتوں کے ہاتھ میں بلکہ اپنا ایک مستقل وجود، مستقل عقل و ارادہ اور پیمانہ اقدار رکھتا ہے اور کچھ حدود کے اندر اپنی زندگی اور اپنی سیرت جس طرح چاہے تعمیر کر سکتا ہے۔“ (ارمغان مالک۔ سید عابد حسین، ص ۰۹-۸۹)

میر کی شاعری میں تصور انسانیت انسانی ہمدردی اور نوع انسانی کی محبت کے جذبے کو پورے طور احاطہ کر لیتا ہے۔ وہ جس دور میں جی رہے تھے وہ انسانیت کش دور تھا۔ انسانی اقدار پامال ہو رہی تھیں۔ اس کے باوجود وہ جذبہ انسانیت سے سرشار نظر آتے ہیں۔ انسان کو کائنات میں ضرور مرکزی حیثیت حاصل ہے اور وہ تمام مخلوقات عام میں ذی شہ اور صاحب ادراک ہے۔ البتہ صبح ازل سے ہی اسے مختلف چیلنجوں کا سامنا کرنا پڑا ہے سنیا میں قدم قدم پر تحفیظ ذات کے لئے اس سے زبردست مخالف قوتوں کا سامنا کرنا پڑا ہے۔ ہندوستان کے اٹھارویں صدی کی تاریخ خارجی شکست کی تاریخ ہے۔ اس دور میں انسان اور انسانیت کو مختلف قوتوں سے نبرد آزما ہونا پڑا۔ میر نے نادر گردی کے ذریعے انسانیت کو اپنی آنکھوں سے پامال ہوتے

دیکھا تھا۔ میرے تصور انسانیت کے دو نکتے بقول پروفیسر عبدالمنعمی بہت نمایاں ہیں۔ ”ایک عظمت آدم دوسرا دوستی کا احترام“۔ اور یہ دونوں رویے مل کر کلام میر میں تلخی، گداز اور جان سوزی کے عناصر پیدا کر لیتے ہیں۔ وہ ان قدروں کی شکست پر زبردست احتجاج کرتے ہیں۔ کیونکہ وہ انسانی قدروں کی شکست کو انسانیت شکست کے مترادف گردانتے ہیں۔ ملاحظہ ہو یہ اشعار:

آدمی سے ملک کو کیا نسبت
شان ارفع ہے میرے انساں کی
مت سہل ہمیں جانو پھرتا ہے فسک برسوں
تب خاک کے پردے سے انسان نکلتے ہیں

میر تقی میر کے تصور انسان اور انسانیت کو اس وقت دھچکا لگتا ہے جب وہ اپنی تربیت کے برعکس انسان کو انسان پر شقاوت سے مسلط ہوتے دیکھ رہے ہیں، بچپن میں انہوں نے عشق حقیقی اور انسانیت کی باتیں سنی تھیں، البتہ مرہٹہ گردی اور نادر گردی سے یہ تصورات متزلزل ہوتے ہیں، اس نے پانی پت کی جنگ کے بعد ابدالی کے سپاہیوں اور روہیلوں کے ہاتھوں دلی کو لٹتے دیکھا تھا، میر ذکر میر میں لکھتے ہیں:

”افواج نے شہر کے دروازے کو توڑ ڈالا اور لوگوں کو قید کر لیا، بہتوں کو جلادیا اور سر کاٹ لیے، ایک عالم کو خاک و خون میں لٹایا اور تین دن رات تک ظلم سے ہاتھ نہ کھینچا..... میں کہ پہلے ہی فقیر تھا اب اور زیادہ مفلس ہو گیا۔“

(ذکر میر، ص: 257، ترجمہ: نثار احمد فاروقی)

چوں کہ وہ انسانیت، انسان دوستی اور عظمت آدم کا ایک واضح تصور رکھتے تھے، اسی وجہ سے وہ انسان اور انسانیت کی شکست کو کسی وجہ سے برداشت نہیں کر پاتے ہیں۔ میر کی شخصیت ان کے تہذیبی اور شخصی رویوں کے امتزاج سے تشکیل پذیر ہوئی تھی، وہ زندگی کے عام رویوں میں عجز اور خاکساری کا اظہار کرتے ہیں، مگر زندگی کے منفی اور کج رو قوتوں کے سامنے وہ وقار اور انسانیت کے ساتھ نبرد آزما ہو جاتے ہیں، اس طرح انسانیت کی شکست کو وہ انسان کی شکست کے برابر مانتے ہیں، یہ اشعار ملاحظہ کیجئے:

شہاں کہ کحل جو اہر تھی خاک پا جس کی
اسی کی آنکھوں میں پھرتی سلا میں دیکھیں
دلی کے نہ تھے کوچے اور اراق مصور تھے
جو شکل نظر آئی تصویر نظر آئی
دلی میں آج بھیک بھی ملتی نہیں انہیں
تھا کل دماغ جن کو یہاں تاج و تخت کا

میر کی ذہنی نشوونما صوفیانہ ماحول میں ہوئی تھی، اسی وجہ سے عمومی جذبات و احساسات کی ترجمانی کے ساتھ ان کے

یہاں تصوف اور اس کے مختلف مسائل کی ترجمانی بھی ملتی ہے۔ وہ انسانوں کو مذہبی بنیادوں پر تقسیم نہیں کرتے۔ میر کے یہاں تصوف کے کئی روپ ہیں، جس میں پہلا روپ زندگی کی فنا، ناپائیداری اور کم فرستی کی شکل میں ابھرتا ہے، وہ انسانی زندگی کی ناپائیداری پر قدم قدم پر ماتم کننا نظر آئے، اس سے ان کے زندگی پر ستارہ رجحانات کی عکاسی ہوتی ہے، وہ زندگی کی بے ثباتی کو شدت سے محسوس کرتے ہیں اور اس کی ترجمانی مختلف پرائیوں میں کرتے ہیں۔

کہا میں نے گل کو ہے کتنا شبات
کلی نے یہ سن کر تبسم کیا
بے رنگ، بے شبات یہ گلستاں بنایا
بلبل نے کیا سمجھ کر یاں آشیاں بنایا
نام آج کوئی یاں نہیں لیتا ہے انہوں کا
جن لوگوں کے گل ملک یہ سب زیر نگین تھا

میر کی شاعری میں تصور انسانیت، صلح جوئی، یگانگت اور تصور وحدت ادیان کی شکل میں بھی ابھرتا ہے، وہ مذہب و ملت کے امتیازات کو کوئی خاص اہمیت نہیں دیتے ہیں، وہ انسانیت کی فلاح و بہبود کے لیے برابر سوچتے رہتے ہیں، اس سلسلے میں اعتنا حمین لکھتے ہیں:

”اس آواز میں ان تمام ہندوستانی مفکروں، صوفیوں، بھگتوں اور وسیع المشرب شاعروں کی آوازیں شامل ہیں، جن کے خیالات و افکار سے ہندوستانی تہذیب کے اس پہلو کی ترجمانی ہوتی ہے جسے قومی اتحاد اور جذباتی ہم آہنگی سے تعبیر کیا جاسکتا ہے۔ (کلیات میر..... مرتب: اعتنا حمین)

میر کے یہاں ان تحریکوں کے خاص اثرات پائے جاتے ہیں جو تیرھویں صدی اور اچودھویں صدی سے شروع ہو کر سترھویں اور اٹھارھویں صدی تک بھگتی اور تصوف کے مختلف دبتانوں کی شکل میں ہندوستان کے تمام بسنے والوں کو جذبات کی سطح پر ایک ہی لڑی میں پیرونا چاہتے تھے، اس وجہ سے وہ حرم و دیر، کعبہ و کلیسا کو الگ الگ اکائیوں کی صورت میں نہیں دیکھتے ہیں، بلکہ ایک ہی جلوے کی جلوہ گاہیں تصور کرتے ہیں:

راہ سب کو ہے خدا سے جان اگر پہچان ہے تو
ہوں طریقے مختلف کتنے ہی منزل ایک ہے
گوش کو ہوش کے ٹک کھول کے سن شور جہاں
سب کی آواز کے پردے میں سخن ساز ہے ایک
اس کے فروغ حمن سے چمکے ہے سب میں نور
شمع حرم ہو یا کہ دیا سومنات کا

میر وحدت الوجود کے قائل تھے، انسان اور انسانیت کے متعلق ان کے تصورات میں ایک اثباتی پہلو اجاگر ہوتا ہے،

اس اثباتیت کے تصور کا اصل سرچشمہ تصوف کے افکار سے پھوٹتا ہے، کیوں کہ صوفیانہ شاعری میں بھی انسان کی فضیلت اور فوقیت پر برابر زور دیا گیا ہے، انا الحق یا ہمہ اوست کے ڈانڈے انسان کی فضیلت اور فوقیت کے تصور سے ملتے ہیں:

ہم آپ ہی کو اپنا مقصود جانتے ہیں

اپنے سوائے کس کو موجود جانتے ہیں

سراپا آرزو ہونے نے بندہ کر دیا ورنہ

ورگرنہ ہم خدا تھے گردل بے مدعا ہوتے

میر کے یہاں تصور انسانیت آفاقی قدر بن کر سامنے آتا ہے، اس سلسلے میں آل احمد سرور رقم طراز ہیں:

”میر کی شاعری میں آفاقی عناصر ملتے ہیں، آفاقی عناصر مثبت اور منفی دونوں قدروں کے احساس سے بنتے ہیں، ان

قدروں پر ہر دور میں ایمان لانا ضروری نہیں، ان کی اہمیت کا احساس کافی ہے، میر انسانیت کے لیے نظام اخلاق ضروری سمجھتے

ہیں۔“ (نقوش (میر نمبر) ص: 170)

اس طرح میر کو تصور انسانیت کسی خاص مذہبی یا مسلکی زاویہ نگاہ سے نہیں دیکھتے ہیں، بلکہ ایک مکمل اور آفاقی تناظر میں دیکھتے ہیں۔

